



ಮಾರ್ಟಿನ್ ಲುಥರ್ ಕಿಂಗ್

ಲೇ: ಡೇವಿಡ್ ಎಡ್ಲರ್, ಚಿತ್ರ: ರಾಬರ್ಟ್ ಕ್ಯಸಿಲ್ಲಾ

ಕನ್ನಡಕ್ಕೆ: ಪ್ರಭಾಕರ ನಾನಾವಟಿ



ಮಾರ್ಟಿನ್ ಲುಥರ್ ಕಿಂಗ್, ಜ್ಯೂನಿಯರ್ ಇವರು ಅಮೇರಿಕೆಯ ಮಹತ್ವದ ಮುಂದಾಳುಗಳಲ್ಲಿ ಒಬ್ಬರು. ಅವರ ಭಾಷಣಗಳು ಆವೇಶಪೂರ್ಣವಾಗಿರುತ್ತಿದ್ದವು. ಅಮೇರಿಕೆಯಲ್ಲಿಯ ಕಪ್ಪು ಬಣ್ಣದ ಜನರನ್ನು ಶಾಲೆ-ಕಾಲೇಜುಗಳಲ್ಲಿ, ನೌಕರಿಯ ಸ್ಥಳದಲ್ಲಿ ಬಹಿಷ್ಕೃತರಂತೆ ವರ್ತಿಸುವ ಅನ್ಯಾಯಕಾರಕ ಕಾನೂನುಗಳ ವಿರೋಧದಲ್ಲಿ ಅವರು ಹೋರಾಟ ನಡೆಸಿದರು. ದೇಶದಲ್ಲಿ ಎಲ್ಲರಿಗೂ ಸಮಾನ ಹಕ್ಕುಗಳು ಇರಬೇಕೆಂಬ ನ್ಯಾಯಯುತ ಬೇಡಿಕೆಗಾಗಿ ಆಂದೋಲನೆ ಮಾಡಿದರು.





ಮಾರ್ಟಿನ್ ಕಿಂಗ್ ಇವರ ಜನ್ಮವು 15 ಜಾನವಾರಿ 1929 ರಂದು ಅಟ್ಲಾಂಟಾ, ಜಾರ್ಜಿಯಾದಲ್ಲಿ ಆಯಿತು. ಇವರ ತಂದೆ ಇಗರ್ಜಿಯ ಪಾದ್ರಿಯಾಗಿದ್ದರು. ತಾಯಿ ಶಾಲೆಯಲ್ಲಿ ಕಲಿಸುತ್ತಿದ್ದಳು. ಇವರಿಗೆ ವಿಲಿ ಕ್ರಿಸ್ಟಿನ್ ಎಂಬ ತಂಗಿ ಮತ್ತು ಅಲ್ಫ್ರೆಡ್ ಡೇನಿಯಲ್ ಎಂಬ ತಮ್ಮನಿದ್ದನು.


ತರುಣ ಮಾರ್ಫಿನಿಗೆ ಬೇಸಬಾಲ್, ಫುಟಬಾಲ್ ಮತ್ತು ಬಾಸ್ಕೆಟಬಾಲ್ ಆಟಗಳಲ್ಲಿ ಅತ್ಯಂತ ಅಭಿರುಚಿ. ಸಾಯಕಲ್ ಓಡಿಸುವದರಲ್ಲಿ ಮತ್ತು ಇಗರ್ಜಿಯಲ್ಲಿ ಹಾಡುಗಳನ್ನು ಅನ್ನುವದರಲ್ಲಿ ಸಾಕಷ್ಟು ಉತ್ಸಾಹ. ಅವನು ತಂದೆಯ ಜತೆ ಚರ್ಚಿನಲ್ಲಿ ಹಾಡುತ್ತಿದ್ದನು.



ಚಿಕ್ಕ ತಮ್ಮ ಅಲ್ಫ್ರೆಡ್ ಡೇನಿಯಲ್ (ಎಡಬದಿಗೆ) ಮತ್ತು ತಂಗಿ ವಿಲಿ ಕ್ರಿಸ್ಟಿನ್ (ಬಲಬದಿಗೆ) ಇವರ ಜತೆ ಮಾರ್ಫಿನ್




ತರುಣ ಮಾರ್ಫಿನ್ ತನ್ನ ಸಂಗಡಿಗರ
ಜತೆ ಮನೆಯ ಹಿಂದಿನ ಬಯಲಲ್ಲಿ
ಯಾವಾಗಲೂ ಆಟವಾಡುತ್ತಿದ್ದರು.
ಒಂದು ದಿನ ಮಾತ್ರ ಅವನ ಇಬ್ಬರು
ಗೆಳೆಯರು ಆಟಕ್ಕೆ ಬರಲಿಲ್ಲ. ಕಾರಣ
ಕೇಳಿದಾಗ ಅವರು ಬಿಳಿ ಜನ ಮತ್ತು
ಮಾರ್ಫಿನ್ ಕಪ್ಪು ಬಣ್ಣದವ ಎಂದು
ತಿಳಿಯಿತು. ಮಾರ್ಫಿನ್‌ನಿಗೆ ಬಹಳ
ಕೆಡುಕೆನಿಸಿತು.




ಇದೆಲ್ಲ ತಿಳಿದು ಅವನಿಗೆ ಅಳು ಬಂತು. ಕೇವಲ
ಮೈಬಣ್ಣದಿಂದಾಗಿ ಇಷ್ಟೆಲ್ಲ ಹಗರಣ ಹೇಗಾಗುತ್ತದೆ
ಎಂಬ ಪ್ರಶ್ನೆ ಅವನೆದುರಿಗಿತ್ತು.

ಅವನ ತಾಯಿ “ಈ ಮೊದಲು ಎಷ್ಟೋ ವರುಷಗಳ
ಹಿಂದೆ ಕಪ್ಪು ಬಣ್ಣದವರನ್ನು ಕೈ ಕಾಲಿಗೆ
ಶೃಂಖಲೆಗಳನ್ನು ಹಾಕಿ ಈ ದೇಶದಲ್ಲಿ
ತರಲಾಯಿತು. ಅವರನ್ನು ಗುಲಾಮರ ಸಂತೆಯಲ್ಲಿ
ಮಾರಾಟ ಮಾಡಲಾಯಿತು. ಗುಲಾಮ
ವ್ಯಾಪಾರವನ್ನು ನಿಷೇಧಿಸಿ
ಕಾನೂನುಬಾಹ್ಯವೆಂದು ಜಾಹೀರ ಪಡಿಸಿದಾಗ
ಎಲ್ಲ ಗುಲಾಮರಿಗೆ ಸ್ವಾತಂತ್ರ್ಯ ದೊರೆಯಿತು.
ಕರಿಯರಿಗೆ ಸ್ವಾತಂತ್ರ್ಯ ದೊರೆತರೂ ಇವರ ಜತೆ
ನ್ಯಾಯಪೂರ್ಣ ವ್ಯವಹಾರ ಇನ್ನೂ
ಮಾಡುವದಿಲ್ಲ.” ಎಂದು ತನ್ನ ಬೇಸರವನ್ನು
ನುಡಿದು ತೋರಿಸಿದಳು.

ಕೇವಲ
ಬಿಳಿಯರಿಗಾಗಿ



ಮಾರ್ಟಿನ್ ವಾಸಿಸುತ್ತಿರುವ ಅಟ್ಲಾಂಟಾ ನಗರದಲ್ಲಿಯೆ ಮತ್ತು ಸಂಪೂರ್ಣ ಅಮೇರಿಕೆಯಲ್ಲಿಯೆ ಎಷ್ಟೋ ಸ್ಥಳಗಳಲ್ಲಿ “ಕೇವಲ ಬಿಳಿಯರಿಗಾಗಿ” ಎಂಬ ಫಲಕಗಳನ್ನು ಜೋತು ಬಿಟ್ಟಿರುತ್ತಿದ್ದರು. ಉದ್ಯಾನ, ಈಜುಕೊಳ, ಶಾಲೆ ಮುಂತಾದ ಸಾರ್ವಜನಿಕ ಸ್ಥಳಗಳಲ್ಲಿ ಕಪ್ಪು ಜನರ ಪ್ರವೇಶವನ್ನು ನಿಷೇಧಿಸಲಾಗಿತ್ತು. ಅವರ ಮೈಬಣ್ಣದಿಂದಾಗಿ ಅವರಿಗೆ ನೋಕರಿ ಕೂಡ ದೊರೆಯುತ್ತಿರಲಿಲ್ಲ.





ಫ್ರೆಡೆರಿಕ್ ಡಗ್ಲಾಸ್



ಹೆರಿಯಟ್ ಟಬಮನ್




ಜಾರ್ಜ್ ವಾಶಿಂಗ್ಟನ್ ಕಾರ್ವರ್



ಶಾಲೆಯಲ್ಲಿ ಪ್ರವೇಶ ಪಡೆಯುವ ಮೊದಲೇನೆ
ಮಾರ್ಟಿನ್ ಮನೆಯಲ್ಲಿ ಕುಳಿತು ಓದಲಿಕ್ಕೆ
ಬರೆಯಲಿಕ್ಕೆ ಕಲಿತುಕೊಂಡನು. ಚಿಕ್ಕವನಿದ್ದಾಗಲೇ
ಕಪ್ಪು ಜನರ ಪರವಾಗಿ ಹೋರಾಟ ನಡೆಸಿದ
ಮುಂದಾಳುಗಳ ಚರಿತ್ರವನ್ನು ಓದಿ ಮುಗಿಸಿದ್ದನು. .

ಮಾರ್ಟಿನ್ ಲೂಥರ್ ಕಿಂಗ್ ಜಿಯರ್ ವಿಧ್ಯಾರ್ಥಿ. ತನ್ನ ಹಾಯ್ಸ್ಕೂಲಿನ ಶಿಕ್ಷಣವನ್ನು ಂರಡು ವರುಷ ಮುಂಚೆನೇ ಮುಗಿಸಿದನು. ಅಟ್ಟಾಂಟಾದಲ್ಲಿಯ ಮೋರಹಾವುಸ ಕಾಲೇಜಿನಲ್ಲಿ ಪ್ರವೇಶ ತೆಗೆದುಕೊಳ್ಳುವಾಗ ಅವನ ವಯಸ್ಸು ಕೇವಲ ಹದಿನೈದು ವರುಷವಷ್ಟೇ. ಕಾಲೇಜಿನಲ್ಲಿದ್ದಾಗಲೇ ತಾನು ಪಾದ್ರಿಯಾಗುವ ನಿಶ್ಚಯ ಮಾಡಿದನು.





ಮೋರಹಾವುಸ ಕಾಲೇಜಿನಲ್ಲಿ ಪದವಿ ಗಳಿಸಿದ ಮೇಲೆ ಇವರು ಬೋಸ್ಟನ್ ವಿಶ್ವವಿದ್ಯಾಲಯದಲ್ಲಿ ಡಾಕ್ಟರೇಟ ಪದವಿಗಾಗಿ ಅಭ್ಯಾಸ ಮಾಡತೊಡಗಿದರು. ಅಲ್ಲಿ ಕಲಿಯುವಾಗ ಸಂಗೀತದ ಅಭ್ಯಾಸ ಮಾಡುತ್ತಿರುವ ಕೊರೆಟ್ಟಾ ಸ್ಕಾಟ ಎಂಬ ತರುಣಿಯ ಜತೆ ಗೆಳೆತನವಾಯಿತು. ಗೆಳೆತನ ಪ್ರೇಮದಲ್ಲಿ ಬದಲಾಯಿಸಿತು. ಆಮೇಲೆ ಅವರು ವಿವಾಹ ಮಾಡಿಕೊಂಡರು.


1954 ರಲ್ಲಿ ಮಾರ್ಟಿನ್ ಕಿಂಗ್, ಪಾದ್ರಿ ಎಂದು ಅಲಾಬಾಮಾದಲ್ಲಿಯ ಮೊಂಟೆಗೋಮೇರಿ ನಗರದ ಚರ್ಚಿನಲ್ಲಿ ಕೆಲಸ ಮಾಡತೊಡಗಿದರು. ಅದರ ಮುಂದಿನ ವರುಷವೇ ರೋಜಾ ಪಾರ್ಕ್ಸ್ ಎಂಬ ಕೃಷ್ಣವರ್ಣದ ಮಹಿಳೆ ಸಾರ್ವಜನಿಕ ಬಸ್ಸಿನಲ್ಲಿಯ ಮೀಸಲು ಸೀಟುಗಳ ಅನ್ಯಾಯಯುತ ಕಾನೂನನ್ನು ಪ್ರತಿಭಟಿಸಿ ಬಸ್ಸಿನಿಂದ ಕೆಳಗಿಳಿಯಲು ಅಲ್ಲಗಳೆದಳು. ಆದ್ದರಿಂದ ಅವಳನ್ನು ಬಂಧಿಸಿ ಜೈಲಿಗೆ ಕಳುಹಿಸಲಾಯಿತು.






ಬಸ್ಸುಗಳನ್ನು
ಬಹಿಷ್ಕರಿಸಿ


ಸರಿಸಮ
ಅಧಿಕಾರ



ಡಾ. ಮಾರ್ಟಿನ್ ಲೂಥರ್ ಕಿಂಗ್, ಜ್ಯೂನಿಯರ್ ಇವರು ಈ ಅನ್ಯಾಯಕಾರಕ ಬಂಧನವನ್ನು ಪ್ರತಿಭಟಿಸಿದರು. ಪೂರ್ಣ ನಗರವು ಬಸ್ಸುಗಳಲ್ಲಿಯ ಪ್ರಯಾಣವನ್ನು ಬಹಿಷ್ಕರಿಸಿತು. ಮಾರ್ಟಿನ್ ತಮ್ಮ ಭಾಷಣದಲ್ಲಿ “ಆಯುಷ್ಯದಲ್ಲಿ ಇಂತಹ ಒಂದು ಕ್ಷಣ ಬರುತ್ತದೆ, ಆಗ ಜನರಲ್ಲಿ ಅನ್ಯಾಯವನ್ನು ಸಹಿಸುವ, ಅಪಮಾನಗಳನ್ನು ನುಂಗುವ, ಅಸ್ಪೃಶ್ಯರಂತೆ ನೋಡುವ ಕೃತಿಯನ್ನು ಸಹಿಸುವ ಮೇರೆ ಮೀರಿ ಹೋಗುತ್ತದೆ.” ಎಂದು ಹೇಳಿದರು.




ಒಂದು ದಿನ ಮಾರ್ಟಿನ್ ಭಾಷಣ ಕೊಡಲಿಕ್ಕೆಂದು
ಹೊರಬಿದ್ದಾಗ ಅವರ ಮನೆ ಮೇಲೆ ಕಿಡಿಗೇಡಿಗಳು
ಬಾಂಬನ್ನು ಎಸೆತರು.



ಮಾರ್ಟಿನ್ ಕಿಂಗರ ಬೆಂಬಲಿಗರೆಲ್ಲ
ಸಿಟ್ಟಿಗೆದ್ದರು. ಹಾಗು ಸೇಡು
ತೀರಿಸಿಕೊಳ್ಳಲು ಹವಣಿಸಿದರು.ಆದರೆ
ಮಾರ್ಟಿನ್ ಇವರು ಅವರೆಲ್ಲರಿಗೂ
ಶಾಂತರಾಗಿ ಮನೆಗೆ ತೆರಳಿ ಹೋಗಲು
ಬಿನ್ನವಿಸಿದರು. “ಬಿಳಿ ಜನರು ಕೂಡ
ನಮ್ಮ ಅಣ್ಣ ತಮ್ಮಂದಿರ ಹಾಗೆ. ಅವರ
ಮೇಲೆ ಕೂಡ ನಾವು ಪ್ರೇಮ
ಮಾಡಬೇಕು.” ಎಂದು ಅವರಿಗೆ
ಹೇಳಿದರು.

ಸಾರ್ವಜನಿಕ ಬಸ್ಸುಗಳ ಮೇಲಿನ ಬಹಿಷ್ಕಾರ ಮುಂದೆ ಒಂದು ವರುಷದ
ವರೆಗೆ ನಡೆಯಿತು. ಬಸ್ಸುಗಳಲ್ಲಿಯ “ಕೇವಲ ಬಿಳಿಯರಿಗಾಗಿ” ಎಂಬ
ಫಲಕಗಳನ್ನು ತೆಗೆದು ಒಗೆದಾದ ಮೇಲೆನೇ ಆಂದೋಲನೆಯನ್ನು ಹಿಂದೆ
ತೆಗೆದುಕೊಳ್ಳಲಾಯಿತು.






1960 ರಲ್ಲಿ ಡಾ. ಮಾರ್ಟಿನ್ ಕಿಂಗ್ ಇವರು ತಮ್ಮ ನಗರವಾದ ಅಟ್ಲಾಂಟಾಕ್ಕೆ ತಿರುಗಿ ಹೋಗುವದನ್ನು ನಿರ್ಣಯಿಸಿದರು. ಅಲ್ಲಿಯೂ ಕೂಡ ವೇಟಿಂಗ್ ರೂಮ, ಶೌಚಾಲಯ, ಹೋಟೆಲು ಮುಂತಾದವುಗಳಲ್ಲಿ “ಕೇವಲ ಬಿಳಿಯರಿಗಾಗಿ” ಎಂದು ಬರೆದಿದ್ದ ಫಲಕಗಳನ್ನು ತೆಗೆದೊಗೆಯಲು ಅವರು ಶಾಂತಿಪೂರ್ಣವಾಗಿ ಹೋರಾಟ ನಡೆಸಿದರು. ಕರಿ ಜನರ ಮುಕ್ತಿಗಾಗಿ ಮತ್ತು ಅವರ ಸ್ವಾತಂತ್ರ್ಯಕ್ಕಾಗಿ ಯಾಲಿ, ಆಂದೋಲನೆ ಸತ್ಯಾಗ್ರಹ ಮುಂತಾದವುಗಳನ್ನು ಕೈ ಕೊಂಡರು. ಕೃಷ್ಣವರ್ಣದ ಜನರಿಗೆ ಮತ ಕೊಡುವ ಹಕ್ಕಿಗಾಗಿ, ಮನೆ ಮತ್ತು ನೋಕರಿ ದೊರೆಯುವದಕ್ಕಾಗಿ ಹೋರಾಟ ಮಾಡಿದರು.



1963 ರಲ್ಲಿ ಡಾ. ಕಿಂಗ್ ಇವರು ವಾಶಿಂಗ್ಟನ್ನಿನಲ್ಲಿ ಒಂದು ಯೋಜನೆಯ ಆಯೋಜನೆ ಮಾಡಿದರು. ಈ ಪ್ರತಿಭಟನೆ ಯೋಜನೆಯಲ್ಲಿ 2 ಲಕ್ಷಕ್ಕಿಂತ ಹೆಚ್ಚು ಕರಿ ಮತ್ತು ಬಿಳಿ ಜನ ಭಾಗವಹಿಸಿದರು. ಈ ಮೆರವಣಿಗೆಯಲ್ಲಿ ಡಾ. ಕಿಂಗರ ಹಿಂದೆ ಸಾಲಾಗಿ ಜನ ಅತ್ಯಂತ ಶಾಂತಿಯುತವಾಗಿ ಹೋಗುತ್ತಿದ್ದರು. “ನನ್ನ ಒಂದು ಕನಸಿದೆ,” ಆ ಪ್ರಚಂಡ ಜನಜಂಗುಳಿ ಎದುರು ಭಾಷಣ ಕೊಡುವಾಗ ಹೇಳಿದ ಮಾತಿದು. “ಒಂದಾನೊಂದು ದಿನ ನನ್ನ ನಾಲ್ಕು ಮಕ್ಕಳ ತ್ವಚೆಯ ಬಣ್ಣವನ್ನು ಲೆಕ್ಕಿಸದೆ ಕೇವಲ ಅವರ ಚಾರಿತ್ರ್ಯವನ್ನು ಲೆಕ್ಕಿಸುವ ದೇಶದಲ್ಲಿ ನನ್ನ ಮಕ್ಕಳು ಉಸಿರು ತೆಗೆದು ಕೊಳ್ಳುವವರಿದ್ದಾರೆ. “






ಮುಂದಿನ ವರ್ಷ - 1964 ರಲ್ಲಿ - ಜಗತ್ತಿನಲ್ಲಿಯೇ ಶ್ರೇಷ್ಠವೆಂದು ಹೊಗಳಲ್ಪಟ್ಟ ನೋಬೆಲ್ ಪ್ರಶಸ್ತಿಯನ್ನು
ಅವರಿಗೆ ಕೊಡಲಾಯಿತು.




ಕೇವಲ ಬಿಳಿಯರಿಗಾಗಿ

ದೇಶದಲ್ಲಿ ಬದಲಾವಣೆಯಾಗತೊಡಗಿತು. ಹೊಸ
ಕಾನೂನುಗಳು ಜಾರಿಗೆ ಬಂದವು. ಬಿಳಿಯರು
ಕರಿಯರು ಎಂಬ ಭೇದಭಾವನೆ ಇಲ್ಲದೆ ಎಲ್ಲ
ಮಕ್ಕಳು ಶಾಲೆಯಲ್ಲಿ ಶಿಕ್ಷಣ
ಪಡೆಯತೊಡಗಿದರು. ಕೃಷ್ಣ ವರ್ಣದ ಜನರಿಗೆ
ಕೇವಲ ಬಿಳಿಯರಿಗಾಗಿ ಎಂದು ಮೀಸಲಾಗಿಟ್ಟ
ಸ್ಥಳಗಳಲ್ಲಿ ಮುಕ್ತ ಪ್ರವೇಶ ದೊರೆಯತೊಡಗಿತು.
“ಕೇವಲ ಬಿಳಿಯರಿಗಾಗಿ ” ಎಂಬ ಫಲಕಗಳನ್ನು
ಕಾನೂನುಬಾಹ್ಯವೆಂದು ಘೋಷಿಸಲಾಯಿತು.

ಡಾ. ಕಿಂಗ್ ಯಾವಾಗಲೂ ತಮ್ಮ ಅನುಯಾಯಿಗಳಿಗೆ
ಶಾಂತಿಯುತವಾಗಿಯೇ ಪ್ರತಿಭಟನೆ ಮತ್ತು ವಿರೋಧ ಮಾಡಬೇಕೆಂದು
ಉಪದೇಶಿಸುತ್ತಿದ್ದರು. ಆದರೂ ಕೆಲ ಸ್ಥಳಗಳಲ್ಲಿ ಹಿಂಸಾಚಾರ ನಡೆಯಿತು.








1968ರ ಎಪ್ರಿಲ್ ತಿಂಗಳಲ್ಲಿ ಡಾ. ಕಿಂಗ್ ಇವರು ಟೆನೆಸಿ ರಾಜ್ಯದಲ್ಲಿ ಮೆಂಫೆಸಿ ಎಂಬ ನಗರಕ್ಕೆ ಹೋಗಿದ್ದರು. ಅಲ್ಲಿಯ ಕನ ಎತ್ತುವ ಕರಿ ಕಾರ್ಮಿಕರಿಗೆ ಮತ್ತು ಬಿಳಿ ಕಾರ್ಮಿಕರಷ್ಟು ವೇತನ ದೊರೆಯುತ್ತಿರಲಿಲ್ಲ. ಅದಕ್ಕಾಗಿ ಅವರಿಗೆ ಆಂದೋಲನೆ ಹೂಡಬೇಕಾಗಿತ್ತು.

4ನೇ ತಾರೀಖಿನ ದಿನ ಡಾ. ಕಿಂಗ್ ಇವರು ಮೊಟೆಲದ ಕೋಣೆಯಲ್ಲಿ ನಿಂತಿದ್ದರು. ಅಲ್ಲಿಯೇ ಅಡಗಿ ಕುಳಿತಿದ್ದ ಜೇಮ್ಸ್ ಅರ್ಲ್ ರೇ ಎಂಬವನು ಬಂದೂಕು ಹಾರಿಸಿ ಅವರ ಕೊಲೆಗೈದನು. ಮುಂದೆ ಒಂದು ಗಂಟೆಯಲ್ಲಿ ಅವರು ಮೃತರಾದರು.





ಮಾರ್ಟಿನ ಲೂಥರ ಕಿಂಗ್, ಜ್ಯೂನಿಯರ ಇವರ ಒಂದು ಕನಸಿತ್ತು. “ಈ ಜಗತ್ತು ದ್ವೇಷ,
ಪೂರ್ವಾಗ್ರಹ, ಮತ್ತು ಹಿಂಸೆಗಳಿಂದ ಮುಕ್ತವಾಗಬೇಕು. “
ಅವರ ಸಮಾಧಿ ಕಲ್ಲಿನ ಮೇಲೆ “ನಾನು ಈಗ ಮುಕ್ತನಾಗಿದ್ದೇನೆ.” ಎಂದು ಕೊರೆಯಲಾಗಿದೆ.



ಮಹತ್ವಪೂರ್ಣ ಪ್ರಸಂಗಗಳು

- 1929 15 ಜಾನೇವಾರಿ ದಿನ ಅಟ್ಲಾಂಟಾ, ಜಾರ್ಜಿಯಾದಲ್ಲಿ ಜನ್ಮ
- 1947 ಚರ್ಚಿನಲ್ಲಿ ಪಾದ್ರಿ ಎಂದು ಕೆಲಸ ಪ್ರಾರಂಭ
- 1953 ಕೊರೆಟ್ಟಾ ಸ್ಕಾಟದ ಜತೆ ಮೇರಿಆನ, ಅಲಾಬಾಮಾದಲ್ಲಿ ವಿವಾಹ
- 1955-56 ಮೊಂಟೆಗೋಮೇರಿ, ಅಲಾಬಾಮಾದಲ್ಲಿ ಸಾರ್ವಜನಿಕ ಬಸ್ಸುಗಳ ಮೇಲಿನ ಬಹಿಷ್ಕಾರ ಅಂದೋಲನೆಯ ನೇತೃತ್ವ
- 1963 28 ಆಗಸ್ಟರಂದು ವಾಶಿಂಗ್ಟನ್ನಿನಲ್ಲಿ ಪ್ರತಿಭಟನೆ ಯಾರ್ಲಿಯ ನೇತೃತ್ವ. ಲಿಂಕನ್ ಮೆಮೋರಿಯಲ್ ಕಟ್ಟೆಯ ಮೇಲೆ ನಿಂತು “ನನ್ನ ಒಂದು ಕನಸಿದೆ.. “ ಈ ಭಾಷಣ
- 1964 ನೋಬೆಲ್ ಪ್ರಶಸ್ತಿ ಕೊಟ್ಟು ಸನ್ಮಾನ
- 1968 4 ಎಪ್ರಿಲ್ ರಂದು ಮೆಂಫಿಸ್, ಟೆನೆಸಿಯಲ್ಲಿ ಕೊಲೆ
- 1983 ಪ್ರತಿ ವರುಷದ ಜಾನೇವಾರಿ ತಿಂಗಳ ಮೂರನೆ ಸೋಮವಾರದಂದು ಇವರ ಸನ್ಮಾನಕ್ಕಾಗಿ ಹಾಗೂ ಅವರಿಟ್ಟ ಆದರ್ಶಗಳಿಗಾಗಿ ಅಮೇರಿಕನ್ ಕಾಂಗ್ರೆಸ್ ಸಾರ್ವಜನಿಕ ಬಿಡುವು ಕೊಟ್ಟಿದೆ.



ಡಾ. ಮಾರ್ಟಿನ್ ಲೂಥರ್ ಕಿಂಗ್, ಜ್ಯೂನಿಯರ್
ಇವರ ಜೀವನಕಾರ್ಯದ ಮೇಲಿನ
ಸಚಿತ್ರ ಪುಸ್ತಕ

